
Shri Kamakalakali Sahasranamastotram

श्रीकामकलाकालीसहस्रनामस्तोत्रम्

Document Information



Text title : kAmakalAkAlIsahasranAmastotra

File name : kAmakalAkAlIsahasranAmastotra.itx

Category : sahasranAma, devii, dashamahAvidyA, stotra, devI

Location : doc_devii

Transliterated by : DPD, help fro Alex

Proofread by : DPD, Narayanaswami Pallasena ppnswami at gmail.com

Description-comments : See corresponding nAmAvalI

Source : mahAkAlasaMhitA kAmakala khaNDa dvAdashapaTala

Latest update : November 14, 2020

Send corrections to : sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

January 30, 2023

sanskritdocuments.org



श्रीकामकलाकालीसहस्रनामस्तोत्रम्



It is recommended to chant trailokyamohanakAllkavacham before reciting the sahasranAma stotra or nAmAvall

देव्युवाच ।

त्वतः श्रुतं मया नाथ देव देव जगत्पते ।

देव्याः कामकलाकाल्या विधानं सिद्धिदायकम् ॥ १ ॥

त्रैलोक्यविजयस्यापि विशेषेण श्रुतो मया ।

तत्प्रसङ्गेन चान्यासां मन्त्रध्याने तथा श्रुते ॥ २ ॥

इदानीं जायते नाथ शुश्रूषा मम भूयसी ।

नाम्नां सहस्रे त्रिविधमहापापौघहारिणि ॥ ३ ॥

श्रुतेन येन देवेश धन्या स्यां भाग्यवत्यपि ।

श्रीमहाकाल उवाच ।

भाग्यवत्यसि धन्यासि सन्देहो नात्र भाविनि ॥ ४ ॥

सहस्रनामश्रवणे यस्मात्ते निश्चितं मनः ।

तस्या नाम्नान्तु लक्षणि विद्यन्ते चाथ कोटयः ॥ ५ ॥

तान्यल्पायुर्मतित्वेन नृभिर्द्वयितुं सदा ।

अशक्यानि वरारोहे पठितुं च दिने दिने ॥ ६ ॥

तेभ्यो नामसहस्राणि साराण्युद्धृत्य शम्भुना ।

अमृतानीव दुग्धावधेभूद्वेभ्यः समर्पितम् ॥ ७ ॥

कानिचित्तत्र गौणानि गदितानि शुचिरिमिते ।

रूढाण्याकारहीनत्वाद् गौणानि गुणयोगतः ॥ ८ ॥

राहित्यादूषिगुणयोस्तानि साङ्केतकान्यपि ।

त्रिविधान्यपि नामानि पठितानि दिने दिने ॥ ९ ॥

राधयन्नीक्षितानर्थान्ददत्यमृतमत्ययम् ।
 क्षपयत्यपमृत्युं च मारयन्ति द्विपोऽखिलान् ॥ १० ॥
 ब्रन्ति रोगानथोत्पातान्मङ्गलं कुर्वतेन्वहम् ।
 किमुतान्यत् सदा सन्निधापयत्यर्थिकामपि ॥ ११ ॥
 त्रिपुरम्भोऽप्यदेनामसहस्रं पठति प्रिये ।
 तदाज्ञयाप्यहमपि कीर्त्यामि दिनेदिने । १२ ॥
 भवत्यपीदमस्मत्तः शिक्षित्वा तु पठिष्यति ।
 भविष्यति च निर्णीतिं चतुर्वर्गस्य भाजनम् ॥ १३ ॥
 मनोन्यतो निराकृत्य सावधाना निशामय ।
 नाम्नां कामकलाकाल्याः सहस्रं मुक्तिदायकम् ॥ १४ ॥
 ॐ अस्य कामकलाकालीसहस्रनामस्तोत्रस्य श्रीत्रिपुरम्भऋषिः ।
 अनुष्टुप् छन्दः । त्रिजगन्मयरूपिणी भगवती श्रीकामकलाकाली देवता ।
 क्लीं बीजम् । स्फ्रों शक्तिः । हुं कीलकं । क्षौं तत्त्वं ।
 श्रीकामकलाकालीसहस्रनामस्तोत्रपाठे जपे विनियोगः । ॐ तत्सत् ॥
 ॐ क्लीं कामकलाकाली कालरात्रिः कपालिनी ।
 कात्यायनी च कल्याणी कालाकारा करालिनी ॥ १५ ॥
 उग्रमूर्तिमहाभीमा घोररावा भयङ्करा ।
 भूतिदामयहच्ची च भवबन्धविमोचनी ॥ १६ ॥
 भव्या भवानी भोगाद्या भुजङ्गपतिभूषणा ।
 महामाया जगद्वात्री पावनी परमेश्वरी ॥ १७ ॥
 योगमाता योगगम्या योगिनी योगिपूजिता ।
 गौरी दुर्गा कालिका च महाकल्पान्तनर्तकी ॥ १८ ॥
 अव्यया जगदादिश्व विधात्री कालमर्दिनी ।
 नित्या वरेण्या विमला देवाराव्यामितप्रभा ॥ १९ ॥
 भारुण्डा कोटरी शुद्धा चञ्चला चारुहासिनी ।
 अग्राह्यातीन्द्रियागोत्रा चर्चरोद्धशिरोरुहा ॥ २० ॥
 कामुकी कमनीया च श्रीकण्ठमहिषी शिवा ।
 मनोहरा माननीया मतिदा मणिभूषणा ॥ २१ ॥

इमशाननिलया रौद्रा मुक्तकेश्यदृहासिनी ।
 चामुण्डा चण्डिका चण्डी चार्वङ्गी चरितोज्जवला ॥ २२ ॥

घोरानना धूम्रशिखा कंपना कंपितानना ।
 वेपमानतनुर्भीदा निर्भया बाहुशालिनी ॥ २३ ॥

उल्मुकाक्षी सर्पकर्णी विशोका गिरिनन्दिनी ।
 ज्योत्स्नामुखी हास्यपरा लिङ्गलिङ्गधरा सती ॥ २४ ॥

अविकारा महाचित्रा चन्द्रवक्रा मनोजवा ।
 अदर्शना पापहरा इयामला मुण्डमेखला ॥ २५ ॥

मुण्डावतंसिनी नीला प्रपञ्चानन्ददायिनी ।
 लघुस्तनी लम्बकुचा धूर्णमाना हराङ्गना ॥ २६ ॥

विश्वावासा शान्तिकरी दीर्घकेश्यरिखण्डिनी ।
 रुचिरा सुन्दरी कम्बा मदोन्मत्ता मदोत्कटा ॥ २७ ॥

अयोमुखी वहिमुखी क्रोधनाऽभयदेश्वरी ।
 कुडम्बिका साहसिनी खड़की रक्तलेहिनी ॥ २८ ॥

विदारिणी पानरता रुद्राणी मुण्डमालिनी ।
 अनादिनिधना देवी दुर्जिरीक्ष्या दिगम्बरा ॥ २९ ॥

विद्युजिह्वा महादंष्ट्रा वज्रतीक्ष्णा महास्वना ।
 उदयार्कसमानाक्षी विन्ध्यशैलसमाकृतिः ॥ ३० ॥

नीलोत्पलदलश्यामा नागेन्द्राष्टकभूषिता ।
 अग्निज्वालकृतावासा फेत्कारिण्यहिकुण्डला ॥ ३१ ॥

पापन्नी पालिनी पद्मा पूण्या पुण्यप्रदा परा ।
 कल्पान्ताभोदनिर्घोषा सहस्रार्कसमप्रभा ॥ ३२ ॥

सहस्रप्रेतराट् क्रोधा सहस्रेशपराक्रमा ।
 सहस्रधनदैश्वर्या सहस्राङ्गिकराम्बिका ॥ ३३ ॥

सहस्रकालदृष्टेक्ष्या सहस्रेन्द्रियसञ्चया ।
 सहस्रभूमिसदना सहस्राकाशविग्रहा ॥ ३४ ॥

सहस्रचन्द्रप्रतिमा सहस्रग्रहचारिणी ।
 सहस्ररुद्रतेजस्का सहस्रब्रह्मसृष्टिकृत् ॥ ३५ ॥

सहस्रवायुवेगा च सहस्रफणकुण्डला ।
 सहस्रयत्रमधिनी सहस्रोदधिसुस्थिरा ॥ ३६ ॥
 सहस्रबुद्धकरुणा महाभागा तपस्विनी ।
 त्रैलोक्यमोहिनी सर्वभूतदेववशङ्करी ॥ ३७ ॥
 सुखिग्धहृदया घटाकर्णा च व्योमचारिणी ।
 शह्विनी चित्रिणीशानी कालसंकर्पिणी जया ॥ ३८ ॥
 अपराजिता च विजया कमला कमलाप्रदा ।
 जनयित्री जगद्योनिर्हतुरूपा चिदात्मिका ॥ ३९ ॥
 अप्रमेया दुराधर्षा ध्येया स्वच्छन्दचारिणी ।
 शातोदरी शाम्भविनी पूज्या मानोन्नताऽमला ॥ ४० ॥
 ओंकाररूपिणी ताम्रा वालार्कसमतारका ।
 चलजिह्वा च भीमाक्षी महाभैरवनादिनी ॥ ४१ ॥
 सात्विकी राजसी चैव तामसी धर्घराऽचला ।
 माहेश्वरी तथा ब्राह्मी कौमारी मानिनीश्वरा ॥ ४२ ॥
 सौषर्णी वायवी चैन्द्री सावित्री नैऋती कला ।
 वारुणी शिवदूती च सौरी सौम्या प्रभावती ॥ ४३ ॥
 वाराही नारसिंही च वैष्णवी ललिता स्वरा ।
 मैत्र्यार्यम्नी च पौष्णी च त्वाष्ट्रीवासव्युमारतिः ॥ ४४ ॥
 राक्षसी पावनी रौद्री दासी रोदस्युदुम्बरी ।
 सुभगा दुर्भगा दीना चञ्चुरीका यशस्विनी ॥ ४५ ॥
 महानन्दा भगानन्दा पिछिला भगमालिनी ।
 अरुणा रेवती रक्ता शकुनी इयेनतुष्ठिका ॥ ४६ ॥
 सुरभी नन्दिनी भद्रा वला चातिवलामला ।
 उलुपी लम्बिका खेटा लेलिहानान्नमालिनी ॥ ४७ ॥
 वैनायिकी च वेताली त्रिजटा भूकुटी मती ।
 कुमारी युवती प्रौढा विदग्धा घस्मरा तथा ॥ ४८ ॥
 जरती रोचना भीमा दोलमाला पिच्छिण्डला ।

अलम्बाक्षी कुम्भकर्णी कालकर्णी महासुरी ॥ ४९ ॥
 घण्टारवाथ गोकर्णा काकजङ्घा च मूषिका ।
 महाहनुर्महाग्रीवा लोहिता लोहिताशनी ॥ ५० ॥
 कीर्तिः सरस्वती लक्ष्मीः श्रद्धा बुद्धिः क्रिया स्थितिः ।
 चेतना विष्णुमाया च गुणातीता निरञ्जना ॥ ५१ ॥
 निद्रा तन्द्रा स्मिता छाया जृम्भा क्षुदशनायिता ।
 तुष्णा क्षुधा पिपासा च लालसा क्षान्तिरेव च ॥ ५२ ॥
 विद्या प्रजा स्मृति कान्तिरिच्छा मेधा प्रभा चितिः ।
 धरित्री धरणी धन्या धोरणी धर्मसन्ततिः ॥ ५३ ॥
 हालाप्रिया हाररतिर्हारिणी हरिणेक्षणा ।
 चण्डयोगेश्वरी सिद्धि कराली परिणामरी ॥ ५४ ॥
 जगदान्या जनानन्दा नित्यानन्दमयी स्थिरा ।
 हिरण्यगर्भा कुण्डलिनी ज्ञानं धैर्यश्च खेचरी ॥ ५५ ॥
 नगात्मजा नागहारा जटाभारायतहिनी ।
 खङ्गिनी शूलिनी चक्रवती वाणवती क्षितिः ॥ ५६ ॥
 घृणिधर्ती नालिका च कर्ची मत्यक्षमालिनी ।
 पाशिनी पशुहस्ता च नागहस्ता धनुर्धरा ॥ ५७ ॥
 महामुद्ररहस्ता च शिवापोतधरापि च ।
 नारखपर्पर्णी लम्बत्कचमुण्डप्रधारिणी ॥ ५८ ॥
 पद्मावत्यन्नपूर्णांच महालक्ष्मीः सरस्वती ।
 दुर्गा च विजया घोरा तथा महिषमार्दिनी ॥ ५९ ॥
 धनलक्ष्मी जयप्रदाश्राश्वारूढा जयभैरवी ।
 शूलिनी राजमातगी राजराजेश्वरी तथा ॥ ६० ॥
 त्रिपुटोच्छिष्ठचाणडाली अघोरा त्वरितापि च ।
 राज्यलक्ष्मीर्जयमहाचण्डयोगेश्वरी तथा ॥ ६१ ॥
 गुह्या महाभैरवी च विश्वलक्ष्मीरुन्धती ।
 यन्त्रप्रमथिनी चण्डयोगेश्वर्यप्यलम्बुषा ॥ ६२ ॥
 किराती महाचण्डभैरवी कल्पवल्लरी ।

त्रैलोक्यविजया संपत्प्रदा मन्थानभैरवी ॥ ६३ ॥
 महामत्रेश्वरी वज्रप्रस्तारिण्यङ्गचर्पटा ।
 जयलक्ष्मीश्वण्डरूपा जलेश्वरी कामदायिनी ॥ ६४ ॥
 स्वर्णकूटेश्वरी रुण्डा मर्मरी बुद्धिवर्द्धिनी ।
 वार्त्ताली चण्डवार्त्ताली जयवार्त्तालिका तथा ॥ ६५ ॥
 उग्रचण्डा स्मशानोद्या चण्डा वै रुद्रचण्डिका ।
 अतिचण्डा चण्डवती प्रचण्डा चण्डनायिका ॥ ६६ ॥
 चैतन्यभैरवी कृष्णा मण्डली तुम्बुरेश्वरी ।
 वाग्वादिनी मुण्डमध्यमत्यनर्था पिशाचिनी ॥ ६७ ॥
 मञ्जीरा रोहिणी कुल्या तुङ्गा पूर्णेश्वरी वरा ।
 विशाला रक्तचामुण्डा अघोरा चण्डवारुणी ॥ ६८ ॥
 धनदा त्रिपुरा वागीश्वरी जयमङ्गला ।
 दैग्म्बरी कुञ्जिका च कुडुका कालभैरवी ॥ ६९ ॥
 कुकुटी सङ्घटा वीरा कर्पटा भ्रमराम्बिका ।
 महार्णवेश्वरी भोगवती सङ्केश्वरी तथा ॥ ७० ॥
 पुलिन्दी शवरी ह्लेच्छी पिङ्गला शवरेश्वरी ।
 मोहिनी सिद्धिलक्ष्मीश्व बाला त्रिपुरसुन्दरी ॥ ७१ ॥
 उग्रतारा चैकजटा महानीलसरस्वती ।
 त्रिकण्टकी छिन्नमस्ता महिषमी जयावहा ॥ ७२ ॥
 हरसिद्धानङ्गमाला फेल्कारी लवणेश्वरी ।
 चण्डेश्वरी नाकुलीच हयग्रीवेश्वरी तथा ॥ ७३ ॥
 कालिन्दी वज्रवाराही महानीलपताकिका ।
 हंसेश्वरी मोक्षलक्ष्मीभूतिनी जातरेतसा ॥ ७४ ॥
 शातकर्णा महानीला वामा गुह्येश्वरी भ्रमिः ।
 एकानंशाऽभया तार्की वाघ्रवी डामरी तथा ॥ ७५ ॥
 कोरङ्गी चर्चिका विना संसिका ब्रह्मवादिनी ।
 त्रिकालवेदिनी नीललोहिता रक्तदन्तिका ॥ ७६ ॥

क्षेमङ्करी विश्वरूपा कामारव्या कुलकुट्टनी ।
 कामाङ्कुशा वेशिनी च मायूरी च कुलेश्वरी ॥ ७७ ॥
 इश्व्राक्षी द्योनकी शार्ङ्गी भीमा देवी वरप्रदा ।
 धूमावती महामारी मङ्गला हाटकेश्वरी ॥ ७८ ॥
 किराती शक्तिसौपर्णी बान्धवी चण्डखेच्चरी ।
 निस्तन्दा भवभूतिश्च ज्वालाघण्टाभिर्मर्दिनी ॥ ७९ ॥
 सुरज्ञा कौलिनी रम्या नटी चारायणी धृतिः ।
 अनन्ता पुञ्जिका जिहा धर्मार्थप्रवर्तिका ॥ ८० ॥
 वन्दिनी वन्दनीया च वेलाऽहस्करिणी सुधा ।
 अरणी माधवी गोत्रा पताका वाग्मयी श्रुतिः ॥ ८१ ॥
 गृहा त्रिगृहा विस्पष्टा मृगाङ्का च निरिन्द्रिया ।
 मेनानन्दकरी वोग्री त्रिनेत्रा वेदवाहना ॥ ८२ ॥
 कलस्वना तारिणी च सत्यामत्यप्रियाऽजडा ।
 एकवक्रा महावक्रा बहुवक्रा घनानना ॥ ८३ ॥
 इन्द्रिरा काश्यपी ज्योत्स्ना शवारूढा तनूदरी ।
 महाशङ्खधरा नागोपवीतिन्यक्षताशया ॥ ८४ ॥
 निरिन्धना धराधारा व्याधिनी कल्पकारिणी ।
 विश्वेश्वरी विश्वधात्री विश्वेशी विश्ववन्दिता ॥ ८५ ॥
 विश्वा विश्वात्मिका विश्वव्यापिका विश्वतारिणी ।
 विश्वसंहारिणी विश्वहस्ता विश्वोपकारिका ॥ ८६ ॥
 विश्वमाता विश्वगता विश्वातीता विरोधिता ।
 त्रैलोक्यत्राणकर्त्री च कूटाकारा कटङ्कटा ॥ ८७ ॥
 क्षामोदरी च क्षेत्रज्ञा क्षयहीना क्षरवर्जिता ।
 क्षपा क्षोभकरी क्षेम्याऽक्षोभ्या क्षेमदुघा क्षिया ॥ ८८ ॥
 सुखदा सुमुखी सौम्या स्वज्ञा सुरपरा सुधीः ।
 सर्वान्तर्यामिनी सर्वा सर्वाराध्या समाहिता ॥ ८९ ॥
 तपिनी तापिनी तीव्रा तपनीया तु नाभिगा ।
 हैमी हैमवती त्रैद्विरुद्धिर्ज्ञानप्रदा नरा ॥ ९० ॥

महाजटा महापादा महाहस्ता महाहनुः ।
 महाबला महारोपा महाधैर्या महाघृणा ॥ ९१ ॥

महाक्षमा पुण्यपापध्वजिनी घुर्घुरारवा ।
 डाकिनी शाकिनी रम्या शक्तिः शक्तिस्वरूपिणी ॥ ९२ ॥

तमिस्त्रा गन्धराशान्ता दान्ता क्षान्ता जितेन्द्रिया ।
 महोदया ज्ञानिनीच्छा विरागा सुखिताकृतिः ॥ ९३ ॥

वासना वासनाहीना निवृत्तिनिर्वृतिः कृतिः ।
 अचला हेतुरुन्मुक्ता जयिनी संस्मृतिः च्युता ॥ ९४ ॥

कपर्दिनी मुकुटिनी मत्ता प्रकृतिरूपिंता ।
 सदसत्साक्षिणी स्फीता मुदिता करुणामयी ॥ ९५ ॥

पूर्वांतरा पश्चिमा च दक्षिणाविदिग् हता ।
 आत्मारामा शिवारामा रमणी शङ्करप्रिया ॥ ९६ ॥

वरेण्या वरदा वेणी स्तम्भण्याकर्षिणी तथा ।
 उच्चाटनी मारणी च द्वेषिणी वशिनी मही ॥ ९७ ॥

भ्रमणी भारती भामा विशोका शोकहारिणी ।
 सिनीवाली कुहू राकानुमति पद्मिनीतिहृत् ॥ ९८ ॥

सावित्री वेदजननी गायत्र्याहुतिसाधिका ।
 चण्डाइहासा तरुणी भूर्भुवःस्वःकलेवरा ॥ ९९ ॥

अतनुरतनुप्राणदात्री मातङ्गामिनी ।
 निगमाद्विमणिः पृथ्वी जन्ममृत्युजरौषधी ॥ १०० ॥

प्रतारिणी कलालापा वेद्याछेद्या वसुन्धरा ।
 प्रक्षुम्बा वासिता कामधेनुवर्जितदायिनी ॥ १०१ ॥

सौदामिनी मेघमाला शर्वरी सर्वगोचरा ।
 उमरुडमरुका च निःस्वरा परिनादिनी ॥ १०२ ॥

आहतात्मा हता चापि नादातीता विलेशया ।
 पराऽपारा च पश्यन्ती मध्यमा वैखरी तथा ॥ १०३ ॥

प्रथमा च जघन्या च मध्यस्थान्तविकाशिनी ।

पृष्ठस्था च पुरःस्था च पार्श्वस्थोर्ध्वतलस्थिता ॥ १०४॥

नेदिष्टा च दिविष्टा च वर्हिष्टा च गुहाशया ।

अप्राप्या वृंहिता पूर्णा पुण्यैर्नविदनामया ॥ १०५॥ var पुण्यैर्वेद्याद्य
सुदर्शना च त्रिशिखा वृहती सन्ततिर्विना ।

फेल्कारिणी दीर्घस्तुका भावना भववल्लभा ॥ १०६॥

भागीरथी जाह्वी च कावेरी यमुना स्मया ।

सिप्रा गोदावरी वेण्या विपाशा नर्मदा धुनी ॥ १०७॥

त्रेता स्वाहा सामियेनी स्तुकस्तुवा च क्रवावसुः ।

गर्विता मानिनी मेना नन्दिता नन्दननन्दिनी ॥ १०८॥

नारायणी नारकस्त्री रुचिरा रणशालिनी ।

आधारणाधारतमा धर्मा ध्वन्या धनप्रदा ॥ १०९॥

अभिज्ञा पण्डिता मूका वालिशा वागवादिनी ।

ब्रह्मवल्ली मुक्तिवल्ली सिद्धिवल्ली विपहवी ॥ ११०॥

आह्लादिनी जितामित्रा साक्षिणी पुनराकृति ।

किर्मरी सर्वतोभद्रा स्वर्वेदी मुक्तिपद्धतिः ॥ १११॥

सुषमा चन्द्रिका वन्या कौमुदी कुमुदाकरा ।

त्रिसन्ध्याम्नायसेतुश्च चर्चाऽछायारि नैषिकी ॥ ११२॥

कला काषा तिथिस्तारा संक्रातिर्विषुवत्तथा ।

मञ्जुनादा महावल्नु भग्नभेरीस्वनाऽरटा ॥ ११३॥

चित्रा सुसिः सुषुप्तिश्च तुरीया तत्त्वधारणा ।

मृत्युञ्जया मृत्युहरी मृत्युमृत्युविधायिनी ॥ ११४॥

हंसी परमहंसी च विन्दुनादान्तवासिनी ।

वैहायसी त्रैदशी च भैमीवासातनी तथा ॥ ११५॥

दीक्षा शिक्षा अनूढा च कङ्काली तैजसी तथा ।

सुरी दैत्या दानवी च नरो नाथा सुरी त्वरी ॥ ११६॥

माध्वी खना खरा रेखा निष्कला निर्ममा मृतिः ।

महती विपुला स्वल्पा क्रूरा क्रूराशयापि च ॥ ११७॥

उन्माथिनी धृतिमती वामनी कल्पचारिणी ।

वाडवी वडवा खोटा कोला पितुवलायना ॥ ११८ ॥
 प्रसारिणी विशारा च दर्पिता दर्पणप्रिया ।
 उत्तानाधोमुखी सुसा वञ्चन्याकुञ्चनी त्रुटिः ॥ ११९ ॥
 क्रादिनी यातनादात्री दुर्गा दुर्गातिनाशिनी ।
 धराधरसुता धीरा धराधरकृतालया ॥ १२० ॥
 सुचरित्री तथात्री च पूतना प्रेतमालिनी ।
 रम्भोवशी मेनका च कलिहृत्कालकृदशा ॥ १२१ ॥
 हरीषदेवी हेरम्बमाता हर्यक्षवाहना ।
 शिखण्डिनी कोण्डयिनी वेतुण्डी मन्त्रमयपि ॥ १२२ ॥
 वज्रेश्वरी लोहदण्डा दुर्विज्ञेया दुरासदा ।
 जालिनी जालपा याज्या भगिनी भगवत्यपि ॥ १२३ ॥
 भौजङ्गी तुर्वरा वभ्रु महनीया च मानवी ।
 श्रीमती श्रीकरी गाढ़ी सदानन्दा गणेश्वरी ॥ १२४ ॥
 असन्दिग्धा शाश्वता च सिद्धा सिद्धेश्वरीडिता ।
 ज्येष्ठा श्रेष्ठा वरिष्ठा च कौशाम्बी भक्तवत्सला ॥ १२५ ॥
 इन्द्रनीलनिमा नेत्री नायिका च त्रिलोचना ।
 वार्हस्पत्या भार्गवी च आत्रेयाङ्गिरसी तथा ॥ १२६ ॥
 धुर्याधिहर्त्री धारित्री विकटा जन्ममोचिनी ।
 आपदुत्तारिणी दृसा प्रमिता मितिवर्जिता ॥ १२७ ॥
 चित्ररेखा चिदाकारा चञ्चलाक्षी चलत्पदा ।
 वलाहकी पिङ्गसटा मूलभूता वनेचरी ॥ १२८ ॥
 खगी करन्धमा ध्माक्षी संहिता केररीन्धना । var ध्माक्षी
 अपुनर्भविनी वान्तरिणी च यमगङ्गिनी ॥ १२९ ॥
 वर्णातीताश्रमातीता मृडानी मृडवल्लभा ।
 दयाकरी दमपरा दंभहीना दृतिप्रिया ॥ १३० ॥
 निर्वाणदा च निर्बन्धा भावाभावविद्यायिनी ।
 नैःश्रेयसी निर्विकल्पा निर्वैजा सर्ववीजिका ॥ १३१ ॥

अनाद्यन्ता भेदहीना बन्धोन्मूलिन्यवाधिता ।
 निराभासा मनोगम्या सायुज्यामृतदायिनी ॥ १३२ ॥

इतीदं नामसाहस्रं नामकोटिशताधिकम् ।
 देव्या: कामकलाकाल्या मयाते प्रतिपादितम् ॥ १३३ ॥

नानेन सदृशं स्तोत्रं त्रिषु लोकेषु विद्यते ।
 यद्यप्यमुष्य महिमा वर्णितुं नैव शक्यते ॥ १३४ ॥

प्ररोचनातया कथित्तथापि विनिगद्यते ।
 प्रत्यहं य इदं देवि कीर्त्तयेद्वा शृणोति वा ॥ १३५ ॥

गुणाधिक्यमृते कोऽपि दोषो नैवोपजायते ।
 अशुभानि क्षयं यान्ति जायन्ते मङ्गलान्यथा ॥ १३६ ॥

पारत्रिकामुष्मिकौ द्वौ लोकौ तेन प्रसाधितौ ।
 ब्राह्मणो जायते वाग्मी वेदवेदाङ्गपारगः ॥ १३७ ॥

र्व्यातः सर्वासु विद्यासु धनवान् कविपण्डितः ।
 युद्धे जयी क्षत्रियः स्यादाता भौक्ता रिपुञ्जयः ॥ १३८ ॥

आहर्ता चाश्वमेधस्य भाजनं परमायुषाम् ।
 समृद्धो धन धान्येन वैश्यो भवति तत्क्षणात् ॥ १३९ ॥

नानाविधपशूनां हि समृद्ध्या स समृद्धते ।
 शूद्रः समस्तकल्याणमाप्नोति श्रुतिकीर्तनात् ॥ १४० ॥

भुज्ञे सुखानि सुचिरं रोगशोकौ परित्यजन् ।
 एव नार्यपि सौभाग्यं भर्तृ हार्द सुतानपि ॥ १४१ ॥

प्राप्नोति श्रवणादस्य कीर्तनादपि पार्वति ।
 स्वस्वाभीष्टमथान्येऽपि लभन्तेऽस्य प्रसादतः ॥ १४२ ॥

आप्नोति धार्मिको धर्मानर्थानाप्नोति दुर्गतः ।
 मोक्षार्थिनस्तथा मोक्षं कामुका कामिनीं वराम् ॥ १४३ ॥

युद्धे जयं नृपाः क्षीणाः कुमार्यः सत्प्यति तथा ।
 आरोग्य रोगिणश्चापि तथा वंशार्थिनः सुतान् ॥ १४४ ॥

जयं विवादे कलिकृतिसद्वीः सिद्धीच्छुरुत्तमाः ।
 नियुक्ता बन्धुभिः सङ्गं गतायुश्चायुषाच्चयम् ॥ १४५ ॥

सदा य एतत्पठति निशीथे भक्तिभावितः ।
 तस्या साध्यमथाप्राप्यचैलोक्ये नैव विद्यते ॥ १४६ ॥

कीर्ति भोगान् स्त्रियः पुत्रान्धनं धान्यं हयान्गजान् ।
 ज्ञातिशैष्यं पशून्मूर्मिं राजवश्यश्च मान्यताम् ॥ १४७ ॥

लभते प्रेयसि क्षुद्रजातिरप्यस्य कीर्तनात् ।
 नास्य भीतिर्वदौर्भाग्यं नात्पायुष्यन्नरोगिता ॥ १४८ ॥

न प्रेतभूताभिभवो न दोषो ग्रहजस्तथा ।
 जायते पतितो नैव क्वचिदप्येष सङ्कटे ॥ १४९ ॥

यदीच्छसि परं श्रेयस्तर्तुं सङ्कटमेव च ।
 पठान्वहमिदं स्तोत्रं सत्यं सत्यं सुरेश्वरि ॥ १५० ॥

न सास्ति भूतले सिद्धिः कीर्तनाद्या न जायते ।
 शृणु चान्यद्वारारोहे कीर्त्यमानं वचो मम ॥ १५१ ॥

महाभूतानि पञ्चापि खान्येकादश यानि च ।
 तन्मात्राणि च जीवात्मा परमात्मा तथैव च ॥ १५२ ॥

सप्तर्णवाः सप्तलोका भुवनानि चतुर्दश ।
 नक्षत्राणि दिशः सर्वाः ग्रहाः पातालसप्तकम् ॥ १५३ ॥

सप्तद्वीपवती पृथ्वी जङ्गमाजङ्गमं जगत् ।
 चराचरं त्रिभुवनं विद्याश्चापि चतुर्दश ॥ १५४ ॥

सांख्ययोगस्तथा ज्ञानं चेतना कर्मवासना ।
 भगवत्यां स्थितं सर्वं सूक्ष्मरूपेण वीजवत् ॥ १५५ ॥

सा चास्मिन् स्तोत्रसाहस्रे स्तोत्रे तिष्ठति वद्धवत् ।
 पठनीयं विदित्वैवं स्तोत्रमेतत्सुदुर्लभम् ॥ १५६ ॥

देवीं कामकलाकालीं भजन्तः सिद्धिदायिनीम् ।
 स्तोत्रं चादः पठन्तो हि साधयन्तीप्सितान् स्वकान् ॥ १५७ ॥

॥ इति महाकालसंहितायां कामकलाखण्डे द्वादशपटले
 श्रीकामकलाकालीसहस्रनामस्तोत्रं संपूर्णम् ॥

Proofread by DPD, Narayanaswami Pallasena ppnswami at gmail.com

Shri Kamakalakali Sahasranamastotram

pdf was typeset on January 30, 2023

Please send corrections to sanskrit@cheerful.com

